

समाचार वाणी

खबर जो करें असर !

नाशिक | Tuesday, 25 August 2026

175 चिन्हित स्थानों पर कड़ी सुरक्षा व्यवस्था, 1050 पुलिस बल तैनात

RANJEET KUMAR

Published on 24 Mar 2026



समाचार वाणी | 25 अगस्त 2026, नाशिक | समाचार वाणी 25 अगस्त 2026

मुख्यमंत्री नीतीश कुमार के आगमन को लेकर जिले में सुरक्षा के व्यापक और कड़े इंतजाम किए गए। प्रशासन ने 175 चिन्हित स्थानों पर करीब 350 पुलिस पदाधिकारियों के साथ 1050 पुलिस बलों की तैनाती की, जिससे पूरे शहर में सुरक्षा का सख्त माहौल देखने को मिला।

सोमवार सुबह से ही पुलिस बल पूरी तरह मुस्तैद नजर आया। सायरन बजाते पुलिस वाहन सड़कों पर गश्त करते रहे, जबकि मगध रेंज के आईजी क्षत्रनील सिंह, एसपी अपराजित लोहान सहित वरिष्ठ अधिकारी स्वयं सुरक्षा व्यवस्था की निगरानी करते दिखे।

मुख्यमंत्री के कार्यक्रम को लेकर शहर की यातायात व्यवस्था में भी बदलाव किया गया। सुबह 9 बजे से अरवल मोड़, अस्पताल मोड़, अंबेडकर चौक, कारगिल चौक और गांधी मैदान जाने वाले मार्गों पर आम वाहनों के परिचालन पर रोक लगा दी गई। पटना-गया मार्ग पर बड़े वाहनों को बाईपास से डायवर्ट किया गया।

हालांकि, छठ पर्व के चलते इस व्यवस्था से आम लोगों को कुछ समय के लिए परेशानी का सामना करना पड़ा। रेलवे स्टेशन से उतरने वाले यात्रियों को अपने सामान के साथ पैदल ही शहर में आवागमन करना पड़ा।

सुरक्षा के मद्देनजर हेलीपैड से लेकर कार्यक्रम स्थल तक बम निरोधक दस्ता और डॉग स्क्वाड की टीम द्वारा सघन जांच की गई। गांधी मैदान और आसपास के क्षेत्रों में बैरिकेडिंग कर निगरानी बढ़ा दी गई थी।

एसपी अपराजित लोहान ने बताया कि सुरक्षा व्यवस्था को लेकर किसी भी प्रकार की चूक न हो, इसके लिए हर स्तर पर सतर्कता बरती गई है। सभी अधिकारी आपसी समन्वय के साथ ड्यूटी पर तैनात रहे।